



சென்னை, செம்மொழிப் பூங்காவில் வேளாண்மை - உழவர் நலத் துறையின் தோட்டக்கலை - மலைப்பயிர்கள் துறை சார்பில், வருகின்ற 10ஆம் தேதி முதல் நடைபெறவுள்ள மலர் கண்காட்சி முன்னேற்பாடு பணிகளை அமைச்சர் எம்.ஆர்.கே. பன்னீர்செல்வம் நேற்று (07.02.2024) பார்வை யிட்டு ஆய்வு செய்தார். முதன்மைச் செயலாளர் செல்வி, அபூர்வா, வேளாண்மை - உழவர் நலத்துறை அரசு சிறப்பு செயலாளர் முனைவர் பொ.சங்கர், தோட்டக்கலை மற்றும் மலைப்பயிர்கள் துறை இயக்குநர் பி.குமரவேல் பாண்டியன், மற்றும் உயர் அலுவலர்கள் உள்ளனர்.

ஆயிரம் மோடிகள் ஒன்றுசேர்ந்தாலும் நாட்டின் வளர்ச்சியில் நேரு, இந்திராகாந்தியின் பங்களிப்பை மறைத்துவிட முடியாது!

தமிழ்நாடு காங்கிரஸ் கமிட்டித் தலைவர் கே.எஸ்.அழகிரி அறிக்கை

சென்னை, பிப். 8 - ஆயிரம் மோடிகள் ஒன்று சேர்ந்தாலும் நாட்டின் வளர்ச்சியில் ஜவகர்லால் நேரு, இந்திரா காந்தி ஆகியோரின் பங்களிப்பை மறைத்துவிட முடியாது என்று தமிழ்நாடு காங்கிரஸ் கமிட்டித் தலைவர் கே.எஸ். அழகிரி கூறியுள்ளார்.

இது குறித்து அவர் விடுத்ததுள்ள அறிக்கை வருமாறு:- மக்களவையில் நேற்று உரையாற்றிய பிரதமர் நரேந்திர மோடி, இந்திய மக்களின் திறமையை நேரு, இந்திரா காந்தி நம்பவில்லை, நாட்டின் வளர்ச்சிக்குத் தடையாக இருந்தனர் என்று முழு பூசணிக்காயை சோற்றில் மறைக்கிற வகையில் கோய பல்ஸ் பிரச்சாரத்தை தொடங்கியிருக்கிறார்.

குஜராத்தின் முதல்வராக இருந்த போது ஆயிரக்கணக்கான அப்பாவி இஸ்லாமியர்கள் படுகொலை செய்யப்பட்ட போது, நீரோ மன்னன் பிடிவாதம் காட்டி இஸ்லாமியர் வேடிக்கை பார்த்து, சிறப்புப் புலனாய்வு விசாரணையிலிருந்து தப்பி, இன்றைக்கு இந்தியாவின் பிரதமராக 10 ஆண்டுகளை நிறைவு செய்ய

இருக்கிறார். அதற்குத் துணையாக இருந்த அமிதஷா இன்றைக்கு உள்துறை அமைச்சராக இருக்கிறார். இத்தகைய பொறுப்புகளை இவர்கள் ஏற்றிருப்பது இந்தியாவிற்கே கேடு விளைவிக்கக் கூடியதாகும். அதைத் தான் இந்தியா இன்றைக்கு அனுபவித்துக் கொண்டிருக்கிறது. பிரதமர் மோடி தொடர்ந்து வரலாற்றுத் திருப்பு வாதங்களைச் செய்து வருகிறார். ஆயிரம் மோடிகள் ஒன்று சேர்ந்தாலும் இந்தியாவின் வளர்ச்சியில் பண்டித நேரு, இந்திரா காந்தி ஆகியோரது பங்களிப்பை மறைக்கைய அவதூறு பிரசாரங்களின் மூலம் மறைத்து விட முடியாது.

இந்தியாவின் பிரதமராக 1947 ஆகஸ்ட் 15 இல் நேரு பதவியேற்ற போது, அன்று நள்ளிரவில் அவர் ஆற்றிய உரை இருபதாம் நூற்றாண்டின் வரலாற்றுச் சிறப்பு மிக்க உரையாக பொன்னெழுத்துக்களால் பொறிக்கப்பட்டு இன்றைக்கும் மின்னிக் கொண்டிருக்கிறது. இந்தியாவின் பிரதமராக தில்லி செங்கோட்டையில் 17 முறை தேசியக் கொடியை ஏற்றி அற்புதமான உரைகளை



நிகழ்த்தியவர் பண்டித நேரு. அதில் 1959 ஆம் ஆண்டு ஆகஸ்ட் 15 அன்று நிகழ்த்திய உரையை பிரதமர் மோடி திரித்துப் பேசியிருக்கிறார்.

இந்த உரையில் பிரதமர் நேரு ஐரோப்பா, ஐப்பான், சீனா, ரஷ்யா, அமெரிக்கா போன்ற நாடுகளின் வளர்ச்சிக்குக் காரணம் கடுமையான உழைப்பு தான். கடின உழைப்பு நமக்குப் புதிதல்ல, இதற்கு எதிரான சோம்பல் நமது இயல்பு அல்ல. அறிவாலும், கடின உழைப்பாலும் நாமும் முன்னேறலாம். உழைப்பில்லாமல் உயர்வில்லை என்று பேசியதைத் திரித்துப் பேசுவது பிரதமர் பதவியில் இருக்கும் மோடிக்கு அழகல்ல. இத்தகைய பேச்சுகளின் மூலம் நேருவின் புகழ் குறையாது.

மாறாக, மோடியின் தரம் தான் குறையப் போகிறது. இதற்குக் காரணம், காங்கிரஸ் கட்சி மீது அவருக்கு இருக்கும் காழ்ப்புணர்ச்சி தான்.

மோடியின் கல் நஞ்சம்!
பிரதமர் பதவியை நேரு ஏற்புதற்கு முன்பாக 1943 இல் வங்காள பஞ்சத்தில் 30 லட்சம் இந்தியர்கள் மடிந்தனர். குண்டூசி கூட தயாரிக்க முடியாத அல்லலில்லையில் நுத்த இந்தியாவில் 1947 இல் பிரதமராக பதவியேற்றார். 17 ஆண்டுகாலத்தில் ஒருநாளைக்கு காலம் 6.30 மணி முதல் நள்ளிரவு வரை 16 மணி நேரம் இடைவெளி இல்லாமல் இந்தியாவை வளர்ச்சிப் பாதையில் அழைத்துச் செல்ல கடுமையாக உழைத்த பண்டித நேரு மீது இத்தகைய கடுமையான விமர்சனத்தை மேற்கொள்வது மோடியின் கல் நஞ்சுத் தையே காட்டுகிறது. மாட்டு வண்டிகள் நிறைந்திருந்த நாட்டை அணுகத்திறந்த பிரதமர் மோடி, காங்கிரஸ் பாரம்பரியத்தை இழிவுபடுத்துவதற்கு எந்தத் தகுதியும் கிடையாது. காங்கிரஸ் தலைவர்கள் செய்த தியாகங்களுக்கு இணையாக ஆர்.எஸ்.எஸ். வழிவந்த தலைவர்களில் எவரது பெயரையாவது மோடியால் ஒப்பிட்டுக் கூற முடியுமா? அத்தகைய தியாக வரலாறு இல்லாத பின்னணியில் வந்த பிரதமர் மோடி, இந்தியாவின் விடுதலைக்காகவும் மாற்றிக் காட்டியவர் பண்டித நேரு. பஞ்சத்திலும், பட்டினியிலும் உழைந்து கொண்டிருந்த நாட்டில் விவசாய உற்பத்திக்கு முன்னுரிமை வழங்கினார். 1954 இல் 740 அடி உயரம் கொண்ட உலகின் மிகப்பெரிய அணையை பக்ராநக்லில் கட்டி 15 லட்சம் ஏக்கர் நீர்ப்பாசனத்தைப் பெருக்கி, 13 லட்சம் டன் கோதுமை உற்பத்தியை செய்து உணவு உற்பத்தியில் தன்னிறைவு எய்தியவர் பண்டித நேரு. எண்ணற்ற அணைகள், நீர்ப்பாசன திட்டங்கள் என்று சாதனைகளை அடுக்கிக் கொண்டே போகலாம்.

தொழிற் சாலைக் களை பொதுத்துறையில் துவங்கினார். ரூர்கேலா, பிலாய், துர்காபூர் ஆகிய இடங்களில் உருக்கு ஆலைகளை நிறுவினார். பொதுத்துறை நிறுவனங்களை நவீன இந்தியாவின் கோயில்கள் என்று அழைத்து மகிழ்ச்சி அடைந்தார். நேரு வளர்த்த பொதுத்துறையை இன்றைக்கு தனியார் முதலாளிகளுக்குத் தாரை வார்த்து பிரதமர் மோடி அழித்துக் கொண்டிருக்கிறார். 1960 இல் மோடி பிறந்த குஜராத் மாநிலத்தில் அங்லேஷுவில் முதல் முதலாக எண்ணெய் கிணறு தோண்டப்பட்டு அந்த கோதுமையை நேரில் பார்த்து அளவற்ற மகிழ்ச்சி அடைந்தவர் பண்டித நேரு. அவரது கண்டுபிடிப்பு தான் ஓ.என்.ஜி.சி., ஆயில் இந்தியா, எரிவாயு உற்பத்திக்கு வழிவகுத்த பாரத் பெட்ரோலியம் காப்பரேஷன். அவர் தொடங்கிய ஏர் இந்தியா, இந்தியன் ஏர்லைன்ஸ், ஆபுள் காப்பட்டு கழகம் போன்ற பொதுத்துறை நிறுவனத்தை தனியார் முதலாளிகளுக்கு அளிக்க கொடுத்த மோடி, பிரதமர் நேருவைப் பற்றிப் பேசுவதற்கு என்ன தகுதி இருக்கிறது?

அணி சேரா நாடுகளின் அமைப்பு!
1959 இல் கிண்டியில் ஐ.ஐ.டி. தொடங்கி, கான்பூர், தில்லி என 5 ஐ.ஐ.டி. நிறுவனங்களை உருவாக்கியவர் பிரதமர் நேரு. அறிவியல் துறையில் வளர்ச்சியின் மூலம் பாபா அணு ஆராய்ச்சி மையம், அறிவியல் மற்றும் தொழிலக ஆராய்ச்சிக் குழு மம் என இந்தியாவை வளர்த்துத் தெடுத்தவர் பண்டித நேரு. இட ஒதுக்கீட்டின் மூலம் சமூக நீதியைக் காக்க 1951 இல் அரசமைப்புச் சட்டத்தில் முதல் திருத்தம் கொண்டு வந்தவர். தீண்டாமை குற்றச் சட்டம், குடியுரிமை சட்டத்தை நிறைவேற்றியவர். வெளியுறவுக் கொள்கையில் வல்லரசுகளுக்கு எதிராக அணிசேரா நாடுகளின் அமைப்பை உருவாக்கியவர்.

பண்டித நேருவை விமர்சனம் செய்கிற அதே நேரத்தில் அன்னை இந்திரா காந்தியையும் விமர்சனம் செய்திருக்கிறார்.

திராவிட இயக்க தீரர்கள் நினைவு நாள்

க. இராசாராம் பிப்ரவரி 8 (2008)



சேலம் மாவட்டத்தில் தொடக்கக் காலத்தில் கழகத்தை வளர்க்க அரும்பாடுபட்டவர்.

திராவிட இயக்க மூத்த முன்னோடிகளில் ஒருவராகவும் - தந்தை பெரியார் அவர்களின் அணுக்கத் தொண்டர்களில் ஒருவராகவும் விளங்கினார்.

இரண்டு முறை நாடாளுமன்ற உறுப்பினராகவும், தலைவர் கலைஞர் அமைச்சரவையில் 1971ஆம் ஆண்டு முதல் 1976ஆம் ஆண்டு வரை அமைச்சராகப் பணியாற்றியவர்.

1980 முதல் 1984 வரை தமிழக சட்டமன்ற பேரவையின் தலைவராகவும் பணியாற்றினார்.

பேரறிஞர் அண்ணா அவர்கள் சிகிச்சைக்காக வெளிநாடு சென்றபோது இவரும் உடன் சென்றவர்.

தலைமைக் கழகம்

தி.மு.க.



கழக நாடாளுமன்றக் குழு துணைத் தலைவர் கனிமொழி கருணாநிதி அவர்களிடம் தூத்துக்குடியில் மழை வெள்ள பாதிப்பு நிவாரணப் பணிகளுக்காக நிவாரண நிதியாக ரூ.1 இலட்சம் நிதியை தமிழ்நாடு இயல், இசை, நாடக மன்ற செயலாளர் விஜயா தாயப்பன் வழங்கினார்.

முதுநிலை கியூட் தேர்வை தமிழிலும் நடத்த வேண்டும்!

மக்களவையில் தமிழ்ச்சி தங்கபாண்டியன் கோரிக்கை

புதுடெல்லி, பிப். 8 - தி.மு.க. எம்.பி. தமிழ்ச்சி தங்கபாண்டியன் மக்களவையில் விதி எண் 377 இன் கீழ் கியூட் தேர்வு தொடர்பான கோரிக்கையை முன் வைத்தார்.

அந்த கோரிக்கை வருமாறு: முதுநிலை கியூட் 2024 தேர்வு மிகவும் கவலைக்குரியதாக உள்ளது. இதில் COQP11(சட்டம்) மற்றும் COQP12(எம்.பி.ஏ.) ஆகிய பாடத் தேர்வுகள் தற்போது ஆங்கிலம் மற்றும் இந்தி மொழிகளில் மட்டுமே நடத்தப்படுவதாக தெரிய வந்துள்ளது. இது, தமிழ் பேசும்



மாணவர்கள் தேர்வில் பங்கேற்பதை தடுக்கிறது. அவர்களின் கல்வி வாய்ப்புகளை பாதிக்கிறது. நமது ஜனநாயக அட்டவணையில் பட்டியலிடப்பட்டுள்ள பிற பிராந்திய மொழிகளில் நடத்த வேண்டும் என்று கேட்டுக் கொள்கிறேன். இவ்வாறு அவர் கோரிக்கை விடுத்தார்.

தின் முக்கியத்துவத்தை ஒப்புக்கொள்வது அவசியம்.

தேசிய தேர்வு முகமை நடத்தும் நீட் தேர்வு கூட 13 வெவ்வேறு இந்திய மொழிகளில் நடத்தப்படுகிறது. கல்வி வாய்ப்புகளில் நியாயமான மற்றும் சமமான அணுகலை உறுதிப்படுத்த வேண்டும்.

எனவே நான் குறிப்பிட்ட கியூட் தேர்வுகளை தமிழ் மற்றும் அரசியலமைப்பின் 8வது அட்டவணையில் பட்டியலிடப்பட்டுள்ள பிற பிராந்திய மொழிகளில் நடத்த வேண்டும் என்று கேட்டுக் கொள்கிறேன். இவ்வாறு அவர் கோரிக்கை விடுத்தார்.

புழல் எம். நாராயணன் நிகழ்ச்சி ஏற்பாட்டில் மாதவரம் -

வடவரும்பாக்கம் அரசு பள்ளி மாணவர்களுக்கு நலத்திட்ட உதவிகள்!

சென்னை, பிப்.8- சென்னை வடகிழக்கு மாவட்டம், மாதவரம் வடக்கு பகுதி திமுக சார்பில், 17வது வட்டம் அரசு பள்ளி மாணவர்களுக்கு அமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு நலத்திட்ட உதவிகள் வழங்கப்பட்டன.

மாதவரம் வடக்கு பகுதி செயலாளர் புழல் எம். நாராயணன் ஏற்பாட்டில் பள்ளி மாணவ மாணவிகளுக்கு தேர்வு அட்டை, நோட்டுக் தகம், பென்சில், பேனா, ரப்பர், ஜாமென்ட்ரி பாக்கல் உள்ளிட்ட பொருட்கள் வழங்கப்பட்டன. அனைத்து மாணவர்களுக்கும் இனிப்பு வழங்கப்பட்டன.

மேலும் இப்பள்ளியில் படிக்கின்ற மாணவ மாணவிகளின் 15 பேர் பீகார், ஒரிசா, நேபாளம் மற்றும் வெளிமாநில மாணவ மாணவிகள் ஆக உள்ளனர். இவர்களது பெற்றோர்கள் மாதவரத்தில் தங்கி வேலை செய்தால் இவர்கள் அரசு பள்ளியில் படித்து வருகின்றனர். இவர்களுக்கு பாட்டுப் போட்டி நடத்தப்பட்டு போது தமிழில் தமிழ் தாய் வாழ்த்து மற்றும் பாட புத்தகத்தில் உள்ள அனைத்து தமிழ் பாடங்களையும் பார்த்து படிக்கும் அளவிற்கு மாணவர்களை ஆசிரியர் பெருமக்கள் உருவாக்கி இருக்கிறார்கள் என்பதை அறிந்த, மாதவரம் வடக்கு பகுதி செயலாளர் புழல் எம். நாராயணன் ஆசிரியர்களுக்கு தனது பாராட்டையும் வாழ்த்தையும் தெரிவித்தார்.

இந்த நிகழ்ச்சிக்கு 17வது வட்டச் செயலாளர் கே.சுருணாகரன் தலைமை தாங்கினார்.

17 வது வட்டக் கழக நிர்வாகிகள் சி.பாலாஜி, சி. மூர்த்தி, வி.பார்த்தசாரதி,

கே.ராஜ்குமார், எச். பிர்முகதா, என். நாகராஜன், வட பெரும்பாக்கம் கார்த்திக், ஜி.முனிலேஸ், ஜி.செல்வம், எஸ்.சதீஷ்குமார், யோர் முன்னிலை வகித்த வில்சன் உள்ளிட்ட பலர் கலந்து கொண்டார்கள்.

வாட்ஸ் அப்பில் வந்த செய்தி!



நிதியை தராவிடில் 'தனிநாடு' கோரிக்கை எழுப்புவோம்

மத்திய அரசு தொடர்ந்து நிதி தராமல் இருத்தடித்தால், தென்னிந்திய மாநிலங்கள் இணைந்து தனிநாடு கோரிக்கையை எழுப்புவோம் என்று கர்நாடக எம்.பி டி.கே. சுரேஷ் பேசியது அரசியல் களத்தில் பரபரப்பை ஏற்படுத்தியுள்ளது. இடைக்கால பட்ஜெட்டை விமர்சித்த அவர், தென்னிந்திய மாநிலங்களுக்கு ஜிஎஸ்டி மற்றும் நேரடி வரிகளில் சரியான பங்கை மத்திய அரசு சரியாக வழங்குவதில்லை. இந்த மாநிலங்கள் அநீதியை சந்தித்து வருவதாக கூறியுள்ளார்.



தலைமைச் செயலகத்தில் நேற்று (07.02.2024) தொழிலாளர் நலன் மற்றும் திறன் மேம்பாட்டு துறை அமைச்சர் சி.வெ. கணேசன் வேலைவாய்ப்பு மற்றும் பயிற்சி துறையின் கீழ் செயல்படும், தொழிற்பயிற்சி நிலைய பயிற்சியாளர்களின் பணிப்புத் திறன்களை வெளிக்கொணர்வதில் மத்தியில் மாநில அளவில் வெற்றி பெற்ற பயிற்சியாளர்களுக்கு பாராட்டுச் சான்றிதழ் மற்றும் ரொக்க பரிசுக்கான காசோலைகளை வழங்கினார். உடன், தொழிலாளர் நலன் மற்றும் திறன் மேம்பாட்டு துறை கூடுதல் தலைமைச் செயலாளர் குமார் ஐயநத், வேலைவாய்ப்பு மற்றும் பயிற்சித்துறை ஆணையர் திருமதி எசுந்தரவல்லி, மற்றும் துறை அலுவலர்கள் கலந்து கொண்டனர்.